

گرونا نک، سکھ مت اور اسلام

* ڈاکٹر غلام علی خان

باہر سے آنے والے مسلمان جس تہذیب و تمدن کے نمائندہ تھے۔ وہ اپنے بنیادی عناصر اقدار، نصب اعین اور عزم ائمہ کے لحاظ سے قدیم ہندوستانی تہذیب سے بالکل مختلف تھی۔ پھر سیاسی شان و شوکت اور اقتدار نے ان میں خود اعتمادی اور قوت پیدا کر دی تھی جس کے سبب وہ ہندوستان کے تہذیبی ماحول میں بہ آسانی اپنے تشخص کو برقرار رکھ سکے۔ لیکن ہندوستانی تہذیب، اسلامی تہذیب کے اس ناقابل ہضم عصر کے ہاتھوں شدید تشنج اور کشاش کا شکار رہی۔ مذہبی اور فکری سطح پر اسلامی تہذیب نے ہندو تمدن کے لیے جو چیز پیش کیا اس کا نتیجہ اس مذہبی تحریک کی شکل میں ظاہر ہوا جس نے بھگتی کی ایک مخصوص صورت میں عہدو طی کے سارے ہندوستانی معاشرے کو اپنی لپیٹ میں لے لیا۔

بھگتی تحریک سے متعلق تقریباً تمام ہندو سنتوں نے اس تعلیم پر زور دیا کہ ذات خداوندی کا عرفان انسان کے اپنے جذبہ اخلاق اور خدا سے قلبی تعلق پر ہی ہے نہ کہ مذہبی اعمال اور رسومات کی درست ادائیگی پر چنانچہ ان سنتوں نے خود اپنی زندگی میں عملی طور سے اور اپنی تعلیمات میں عشق حقیقی کو بچی مذہبیت کا حاصل قرار دیا۔ ساتھ ساتھ انہوں نے ہندوستان میں اس وقت رائج دوڑبڑے مذاہب یعنی ہندو مت اور اسلام کی ظاہری رسومات کی عدم معنویت پر زور دینے میں کوئی کسر نہ اٹھا کر گئی۔

ہندو روایات سے متعلق مذہبی احکام مثلاً تیرتھ یا ترا اور پوجا کی رسوم۔ اور اسلام کے شرعی احکام کی جگہ ان سنتوں نے مسلک عشق کی خصوصیات مثلاً بے نفسی، ایثار، ہمدردی خدمت خلق، خاکساری وغیرہ کو فرمایا کرنے کی کوشش کی ।

ان کا گمان تھا کہ ان ظاہری رسومات اور فقہی احکامات نے ہندو مسلم کے درمیان خلیق پیدا

کر رکھی ہے اور باہم تہذیبی کشمکش بھی اسی سبب سے ہے۔ چنانچہ بھگتی کے اس مخصوص مشرب اور ماحول میں جو ہندوستانی معاشرے پر گھرے اثرات مرتب کر رہا تھا سکھ مت کے بانی گرو نانک نے آنکھیں کھولیں اور اپنے نہ ہبی احساس کی شدت اور عشقِ حقیقی کے ذاتی تجربہ پر سکھ مت کی بنیاد رکھی۔ سکھ مت کے بانی کا نام نانک چند ولد کلیاں چند عرفِ مہتہ کالو، نہب ہندو ذات کھتری، گوت بیدی والدہ کا نام ترتیاد یوی، دایہ دولتان، ہمیشہ ناگی یعنی سلکھنی دیوی عرف چندورانی تھے۔ ۲

پروفیسر رام سروپ لکھتے ہیں کہ لاہور کے پاس ضلع شیخوپورہ کے ایک ممتاز گاؤں موضع "تلونڈی" المعروف ننانہ صاحب کے ایک معزز بیدی گھرانے میں گرو نانک کا جنم ہوا۔ ۳

گرو نانک کی تربیت اور اٹھان

گرو نانک کی ولادت بہلوں لوڈھی کے عہد حکومت میں ۱۵ اپریل ۱۳۶۹ء کو ہوئی۔ بابا نانک کے والد مہتہ کالو کو پیشے کے اعتبار سے محصل منیم، دھڑی (وزن کرنے والا) دکاندار اور پوواری بیان کیا گیا ہے۔ جو کہ تلوڈی (رائے بھوئے) کے راجپوت مسلمان زمیندار رائے بلار کے ہاں ملازم تھے۔

وہ خدادوست درویشوں کی خدمت اپنا فریضہ تصور کرتا تھا اور نانک سے عہد طفیلی ہی سے پیار اور شفقت سے پیش آتا تھا اور جب نانک نے درویشی اور خدادوستی اختیار کی تو رائے بلار کے دل میں بابا کی عقیدت بڑھ گئی اور اس خاندان کے دکھ سکھ میں اس نے بڑھ چڑھ کر حصہ لیا۔ اب بھی نانک کے یوم ولادت پر جب ننانہ میں جلوس لکھتا ہے تو سکھوں کی طرف سے اس جلوس کی قیادت کے لیے رائے بلار کے گھرانے کے افراد کو شرکت کی دعوت دی جاتی ہے۔ ۴

گرو نانک کی ابتدائی تعلیم

مشہور سورخ گلیانی گیان سکھ لکھتے ہیں۔ "کالو چند نے آپ کو ہندی پڑھنے کے واسطے" گوپال بندٹ، "سکرت کے لیے برج ناتھ کے پاس بھجا اور علم فارسی کی تحصیل کے لیے میان قطب الدین کے پاس بھیجا۔ ۵

جبکہ غلام حسین مصنف سیر المحدثین کے مطابق اسی عالم کا نام "سید حسن" تھا جس نے

ناک کو ہونہا رد کیجھ کر اسلام کے مستند عقائد سے واقعیت حاصل کروادی۔ ان کے زیر اثر گوروناک نے پنجابی کے محاورے، مادری زبان میں ”بافی“ بنا لی شروع کر دی تھی۔ ۶

اگرچہ گوروناک نے کتب سے کچھ زیادہ تعلیم حاصل نہیں کی تاہم عفو ان شباب ہی سے وہ مرافقے اور گھرے غور و فکر میں مستغرق رہتے تھے۔ قدرت نے انھیں فطرت سلیم سے بہرہ مند کیا ہوا تھا وہ ہر قسم کے دینی مشاغل کے بارے میں بے دلی کا اظہار کرتے تھے چنانچہ ان کے والد نے بڑی مشکل سے انھیں سلطان پور (کپور تھلہ بھارت) میں نواب دولت خان لوڈھی حاکم صوبہ کی ملازمت اختیار کر لئے پر آمادہ کر لیا نواب نے انھیں اپنے گھر کے ساز و سامان کا محافظ مقرر کیا۔

سلطان پور میں ملازمت کے دوران جس کی مدت آٹھ یا نو سال سے زیادہ نہیں تھی انھوں نے اپنے روحانی ذوق کی تسلیم کا سامان مہیا کر رکھا تھا۔ اس دور کے ماحول میں بھگتی کے رجحانات کے زیر اثر گوروناک نے بھی اپنے طور پر ایک خدائے واحد کی پرستش اختیار کر رکھی تھی چونکہ وہ خود بہت حس طبیعت کے مالک تھے اور شعر کہنے پر قدرت رکھتے تھے اس لیے وہ اپنی روحانی کیفیت کے دوران خدائے واحد کی حمد و شاء اور عشق حقیقی میں ڈوبے ہوئے اشعار مرتب کرتے تھے۔ ان کا معمول تھا کہ وہ صحیح سوریے اٹھ کر اپنے بچپن کے ساتھی مردانہ (جو کہ مسلمان اور ذات کا میراثی تھا اور رہباب بہت اچھی بجا تھا) کے ساتھ شہر کے پاس میں ندی کے کنارے پہنچ جاتے تھے۔

ندی میں غسل کرنے کے بعد گوروناک ندی کنارے بیٹھ جاتے اور دن چڑھنے تک خدا کی حمد و شاء اپنے اشعار ”کیرتن“ (سامع مع مرامیر) کی شل میں کرتے رہتے تھے۔ جبکہ مردانہ اپنے رباب کی موسیقی سے ان کا ساتھ دیتا تھا۔ اسی طرح شام کو بھی روزمرہ کے معمولات سے فراغت پا کر رات گئے تک یادِ الہی کی محفل جمتی، جن میں اکثر کچھ دوسرے عقیدت مند بھی شامل ہو جاتے تھے مختلف قسم کے روحانی تحریکات سے گزرتے گزرتے بلا خران کی زندگی میں وہ منزل بھی آئی جب تمام ذمہ دار یوں اور لوگوں سے قطع تعلق کر کے جنگل میں گوشہ نشین اور یادِ الہی میں ہمہ تن مشغول ہو گئے۔

کچھ عرصہ بعد انھوں نے شہر کا رخ کیا مگر یہ محض عزیزوں اور دوستوں سے رخصت ہونے کے لیے تھا جس کے بعد انہاں کا ارادہ اکناف عالم میں گھوم پھر کر ذکرِ الہی کو عام کرنا تھا۔ اس وقت سے گوروناک کی

سیاحت کا دور شروع ہوتا ہے جو تین مختصر و قفوں کے ساتھ ۲۵ سال پر محيط ہے
 ۱۵۲۱ سے ۱۵۲۱ کے درمیان گروناک صاحب نے سعودی عرب، عراق، ایران اور وسط ایشیا تک سفر
 کیا اس سفر کے دوران انہوں نے ایک حاجی اور مسلم فقیر جیسا لباس اختیار کر رکھا تھا۔
 مشہور آریہ سماجی سرگوکل چند نارنگ نے لکھا ہے کہ ”انہوں نے مسلمان حاجیوں کا آسمانی لباس پہنا
 فقر کا عصا اپنے ہاتھ میں لیا اور اپنی مناجاتوں کے مجموعے کو غل میں دیا۔ انہوں نے اپنے ساتھ مقنی
 مسلمانوں کے انداز میں ایک لوٹا اور نماز کے لیے مصلی لیا جس پر نماز ادا کر سکیں اور جب وقت ہوا تو
 انہوں نے دیگر کمز مسلمانوں کی طرح جو پیغمبر عربی کے پیرو ہیں نماز کے لیے اذان کی۔ وہ چوتھے
 سفر سے واپسی آ کر گروناک نے اپنا سیاحت کا دور ختم کرنے کا فیصلہ کر لیا اور اپنے آباد کردہ گاؤں
 جس کا نام انہوں نے ”کرتار پور“ رکھا تھا اپنا ایک مستقل مستقر بنا کر بس گئے اور گزر بسر کے لیے یہی
 باڑی کا پیشہ اختیار کر لیا۔

عمر کے آخری دور میں ان کی شہرت بحیثیت ایک بزرگ شخصیت کے دور دور تک پہنچ چکی تھی کرتار پور
 میں ان کا ذریہ ایک روحانی مرکزوں کی بحیثیت اختیار کرتا جا رہا تھا۔ دور و نزد دیک سے ان کے معتقدین کر
 تادیور میں ان کی زیارت اور روحانی تعلیمات سے فیض یاب ہونے کے لیے کھنچ چلے آتے تھے۔
 روزانہ صبح و شام کو ”کیرتن“ (سامع مع مزامیر) کی محفل ہوتی تھی جس میں گروناک
 کا پراثر کلام پڑھا جاتا تھا۔ کھانے کے اوقات میں تمام حاضرین مع الہ خانہ ایک اجتماعی لنگر میں بلا
 تفریق ذات پات اور بلا امتیاز مذہب و ملت اکٹھے بیٹھے کر کھانا کھاتے تھے۔ نئے آنے والے اور
 پرانے معتقدین یا امیر و غریب میں کوئی امتیاز نہیں برنا جاتا تھا۔ دن کا وقت کھیتوں میں محنت کرنے
 میں گزر جاتا تھا جس سے ایمانداری کی روزی کمانے کا سبق تمام معتقدین کے دل پر نقش ہو جاتا تھا۔
 بقول عاد الحسن آزاد فاروقی یہ تو نہیں کہا جا سکتا کہ گروناک صاحب نے اپنی زندگی میں
 دانستہ کسی مذہبی جماعت کی تنظیم کی کوشش کی وہ تو عشق الہی کے نشہ میں سرشار ایک روحانی شخصیت تھے
 جنہوں نے اپنی طلب و جتجو کے نتیجہ میں خدا نے واحد کو پالیا تھا جیسا کہ ان کے کلام سے ظاہر ہے وہ
 تمام عمر اس کی حمد و ثناء اور محبت الہی کی راہ کے سفر میں معاون نیکیوں اور خوبیوں کے گن گاتے رہے یہ

اور بات ہے کہ ان کے اعلیٰ روحانی مقام اور اخلاص سے متاثر ہو کر ان کے گرد عقیدت مندوں کا ایک
حلقة قائم ہو گیا تھا جیسا کہ اس وقت کے ہندوستان کے مذہبی ماحول کو دیکھتے ہوئے کچھ یہید نہ تھا۔
البتہ ایک چیز جس نے گروناک صاحب کے سلسلہ کو قائم رکھا اور بعد میں سکھوں کے بھیثت ایک
مذہبی جماعت کے ارتقاء میں معاون ثابت ہوئی وہ گروناک صاحب کا اپنی روحانی تعلیم کے تسلیم کو
باتی رکھنے کے لیے اپنے دوران حیات ہی ایک جانشین کا انتخاب تھا، اگر گروناک یہ انتظام ذکر تے تو
گمان غالب ہے کہ اس عہد کے ہندوستان میں پیدا ہونے والی متعدد بھلگتی سے متعلق روحانی
شخصیتوں کی طرح ان کے برادر است اثرات بھی ان کی زندگی ہی تک محدود رہتے ہیں۔

زندگی کے آخری ایام میں گولڈن ٹیپل امرتر کی بنیاد ایک مسلمان صوفی حضرت میاں میر
سے رکھوائی اور انہا کو اپنا انگل (وجود کا حصہ) قرار دے کر اپنا جانشین مقرر کرنے کے کوئی میں دن
بعد ۲۲ ستمبر ۱۵۳۹ کو گروناک ضلع سیالکوٹ کی تحریم نارووال کے گاؤں کرتار پور میں دارِ قافی سے
رحلت فرمائے۔ ॥

صلح کل کا نظریہ

ناک اپنے پیش رو کیبر * کے مسلک اور مشن کو کسی حد تک لیکر آگے چلے ॥ جبکی شخصیت
و حقیقت افسانوی روایات کے نیچے دبی ہوئی ہے۔ کیبر چونکہ ہندو مسلم کو یکساں مخاطب کرتا ہے اس
لیے خدا کے لئے رام، ہری، گوبند، برہمہ، سائنس اللہ، رحمان اور رحیم کے الفاظ بے تکلف استعمال کر
تا ہے۔ اور یوگ و تصوف کی اصطلاحات بھی استعمال کرتا ہے۔

بقول ڈاکٹر تاراجنڈ نہیں حال اس نے دونوں مذاہب کے مشترک عناص اور باہمی مشاہدوں کا انتخاب
کیا اور اس نے ہندوؤں اور مسلمانوں کے فلسفیانہ تصورات تصورات، ارغانی اصول اور شعائر مذہب
کے مابین بہت سی ممالکیں پائیں اور ایک درمیانی راہ کی تعمیل دی وہ ایسے مذہب عشق کا علمبردار تھا جو
جملہ مذاہب کو ایک ہی مسلک میں ملک کر دے یعنی صرف معرفت الہی۔ ۳۱

گروناک نے بھی مختلف چشمے ہائے فکر سے اپنی پیاس بجھائی کیبر کی طرح انہوں نے بھی ہندو اور
مسلمانوں کو متحد کرنا چاہا جس کا ایک ہی طریقہ تھا کہ ان دونوں کو ایک خدا کی توحید اور معرفت پر جمع کیا

جائے اور ان مذہبی تفصیلات سے اجتناب کیا جائے جن سے اختلافات پیدا ہوتے ہیں۔ ناک نے بھی خدا کو یاد کرنے کے لیے مختلف نام استعمال کیے ہیں جن میں سے کچھ ہندوستانی روایت سے مأخوذه ہیں مثلاً ہری، گوبند، موبن، الکھ، اگم وغیرہ اور کچھ مسلم روایت سے متعلق ہیں جیسے اللہ، خدا، رحیم کریم اور رب وغیرہ ۱۱

ناک نے اپنے کلام میں اکثر مقامات پر رسول اکرم کی مدح و ثناء کی بقول ڈاکٹر تاراچند، ”یہ بات اظہر من اشتمس ہے کہ ناک نے پیغمبر اسلام کو اپنا اسوہ حیات بنایا اور اس کی تعلیمات قدر تماں حقیقت میں گہری رُگنی ہوئی ہیں۔ ۱۵

یہی وجہ ہے کہ بہت سے مسلمان نہایت یقین کے ساتھ دعویٰ کرتے ہیں کہ گرو ناک مسلمان تھے اور صوفیاء اولیاء کی محبت نے ان کو تصوف کا پیکر بنایا تھا اور اسی تصوف کے ساتھ میں وہ ہندو مسلمان کو بھائی بھائی بن کر رہنے کی تلقین کرتے تھے۔

سرگوکل چند نارنگ لکھتے ہیں۔ ”اس کافورا اقرار کرنا چاہیے کہ سکھ مذہب کے وجود سے اسلام کا کسی نہ کسی قسم کا تعلق ہے۔ واقعہ تو یہ ہے کہ اگر اسلام ہندوستان کی حدود میں داخل نہ ہوتا تو یہاں سکھ مذہب نہ ہوتا یا موجودہ صورت میں نہ ظاہر ہوتا۔ ۱۶

گرو گرنٹھ صاحب

سکھوں کی مذہبی کتاب ”گرو گرنٹھ صاحب“، کوسکھوں نے آج جو مقام دے دیا ہے یا دینے کی کوشش کی ہے یہ صرف دوسرے مذاہب وادیاں کی کتابوں کو جو مقام ان کے ملنے والوں کے ہاں انہیں ملا انہیں دیکھا دیکھی ”گرو گرنٹھ“ کو بھی وہ مقام دے دیا ہے حقیقت یہ ہے کہ الہامی مذاہب میں تورات، زبور، انجیل اور قرآن مجید جو برآہ راست مبنی بروجی ہونے کی نہ صرف دعویدار ہیں بلکہ ان کتب کی بنیاد اور بہی منظر میں ایک طویل اور مضبوط روایات کا سلسلہ ہے جنہیں کسی بھی کسوٹی پر پکھا جاسکتا ہے لیکن گرنٹھ کا معاملہ ان سے بالکل مختلف ہے۔

گرو ناک ایک غیر نبی اور فقط مصلح اور صلح کل کے علمبردار تھے انہوں نے وحی والہام کا دعوئی نہیں کیا اگر وہ کرتے تب بھی اسے وحی والہام کے مانے والوں کی دنیا میں اپنے ریائی نہ ملتی تو ان کی طرف منسوب

ان کی شاعری اور کلام کو کیسے الہامی قرار دیا جاسکتا ہے۔

* کبیر کے معاصرین کی طرح عصر حاضر کے علماء میں بھی یہ اختلاف رائے موجود ہے کہ وہ ان دو مخالف نہ ہیوں میں سے کس کا پیر و تھا۔ مثلاً

انہیں ہندو 1862 Essay on the Religion of the Hindu, London.

H.H. Wilson قرار دیتا ہے دیکھئے

انہیں مسلمان قرار دیتے ہیں۔ دیکھئے ان کی کتاب kabir and the kabir Panth

G.H. West Cott P.P. 69-74 kanpur, 1907 P.29

احمد عبد اللہ المسدوسی لکھتے ہیں۔ ”گروناک نے اپنے فرقہ کے لیئے مذہبی نظمیں اور مذاہ

جا تمیں چھوڑی تھیں جن کو سکھوں نے بڑی احتیاط سے محفوظ رکھا۔ دوسرے گرو نے گورکھی (پنجابی)

رسم الخط ایجاد کیا پانچوں گرو نے ان سب کو جمع کر کے ایک کتاب بنادی۔ جس میں کبیر اور دیگر پندرہ رہنماؤں کے اقوال اور گیت شامل میں یہ آدی یا اصلی گرنتھ کہلاتی ہے۔

دوسری گرو نے اس میں بہت سانیا اضافہ کیا۔ مرنے سے پہلے دوسری گرو نے سکھوں سے کہا کہاب وہ

نیا گرو مقرر رہے کریں بلکہ گرنتھ کو اپنا گرو قرار دیں اس وقت سے یہ مقدس کتاب یعنی گرنتھ صاحب کو

فرقہ کا مرکز اور روحاںی سرچشمہ ہے۔ ۱۱

ڈاکٹر گوپال سنگھ نے جو گرنتھ کے ماہر اور عالم ہیں گرنتھ کے مضامین کی تفصیل بیان کرتے ہوئے اس

میں شامل مسلمان صوفیاء کے 1937 اقوال کا خود اقرار کیا ہے۔ ۱۸ اور یہ ایک ایسا سوال ہے کہ وہ

مسلمان صوفیاء کا کلام جسے مسلمانوں کے ہاں تیسرے اور چوتھے درجہ کے دینی لٹریچر کی حیثیت بھی

حاصل نہیں اسے سکھوں کے مذہبی لٹریچر میں کیونکر مقام الہام حاصل ہو سکتا ہے۔

ابوالامان امرتسری نے سکھ گروؤں کے علاوہ مندرجہ ذیل نام لکھے ہیں۔

۱۔ کبیر۔ فرمید۔ نام دیو۔ دھنا۔ سین۔ ۶۔ پیپا۔ مروی داس۔ ۸۔ سیمانند۔

۹۔ میراں بائی۔ میرور داس۔ ۱۱۔ بینی۔ ۱۲۔ تری لوچن۔ ۱۳۔ راما نند۔ ۱۴۔ سترہ بھاٹ۔ ۱۵۔ ستا۔ ۱۶۔ بلودڑ

۱۷۔ سندو۔ ۱۸۔ جمال۔ ۱۹۔ پنگ۔ ۲۰۔ سمن موہن۔ ۲۱۔ المیش۔ ۲۲۔ گور کو۔ ۲۳۔ بھر تری

۲۳۔ گولی چند ۲۵۔ عالم

یعنی کل 151 اشخاص کا کلام گرنچہ صاحب میں درج ہے۔ پنڈت تاراس گنے نے 148 جملہ پنڈت فتنی رام شرما نے بھی 148 اشخاص کا کلام تسلیم کیا ہے۔ ۱۹ ڈاکٹر گوپال سنگھ نے گرنچہ کا خاکہ یوں بیان کیا ہے۔

۱۔	کل مناجات	5394
۲۔	کل صفحات	1430
۳۔	گروہ ناک کا کلام	976
۴۔	گروار جن کا کلام	2216
۵۔	گرو تین بہادر کا کلام	118
۶۔	بھگت اور مسلمان صوفیاء	937
۷۔		۲۰

علاوہ ازیں گور و گرنچہ صاحب میں 21 راگ بھی ہیں۔ ۲۱

سکھ مت کی چند رسومات

سکھ مذہب چونکہ ہندو مت سے نکلا تھا اور اسلامی اثرات کو قبول کرتا ہوا ایک نیا مذہب بننے جا رہا تھا اسلئے سکھ گوروؤں نے سکھ قومیت کی تشکیل اور اس کے تشخص کی حفاظت کے لیے کچھ ایسی رسومات کو روایج دیا جس سے وہ ایک الگ قوم کی حیثیت سے جانے جائیں ان میں سے کچھ کا ذکر کیا جا رہا ہے۔

۱۔ سکھ دھرم کے پانچ لوازمات

سکھ مذہب میں سکھ کی تعریف یہ بیان کی جاتی ہے کہ جو پانچ سکون کیس (لبے بال) سکھا، کڑا، کچھا (انڈرویز جانکیہ) اور کرپان (خمر) کو رکھتا ہو۔ ان سکون کے بغیر کوئی شخص مکمل سکھ نہیں ہو سکتا جو سکھ ان پانچ چیزوں کا اہتمام چھوڑ دے اسے "من سکھ" کہا جاتا ہے۔ ۲۲
نام رکھنے کی رسم

سکھ معاشرے میں ہر نو مولود بچہ بھی کی پیدائش کو عطیہ خداوندی سمجھا جاتا ہے۔ اور دونوں

کی پیدائش کو مساوی طور پر خوش آمدید کہا جاتا ہے۔ جب کسی عورت کو بچ کی امید ہو جاتی ہے تو بقیہ خاندان شکر خداوندی بجالانے کیلئے گردوارہ میں جاتا ہے وladat پر گرنخی (گرنخ پڑھنے والا) ”جپ جی“ کے پہلے پانچ شب پڑھتا ہے۔ اور امرتے نے کو کرپان سے ہلاتا ہے۔ پھر وہ کرپان کے سرے کو امرت میں ڈالتا ہے اور پسند۔ بان کو اس سے چوتا ہے بقیہ پانچ بچ کی ماں بیتی ہے۔ اب گرنخ صاحب کو اچانک کہیں سے کھولا جاتا ہے اور بچ کے والدین کو باعث طرف کے صفحہ کا پہلا حرف پڑھایا جاتا ہے۔ پھر وہ اس نام کا فصلہ کرتے ہیں جو اس حرف سے شروع ہوتا ہے یوں گرنخی۔ نام کی تسمیہ کر دیتا ہے۔ یہ رسم وladat سے تیر ہویں دن ادا کی جاتی ہے۔

پھر بچ کو کڑا پہنایا جاتا ہے۔ بزرگوں اور گوروؤں کے نام پر نام نہیں رکھا جاتا۔ لیکن ہر لڑکے کے نام کے ساتھ لفظ سنگھ (شیر) اور لڑکی کے نام کے ساتھ لفظ کور (شہزادی) کا اضافہ کر دیا جاتا ہے۔ جو سکھوں کے دسویں کردو گو بند سنگھ نے کیا تھا آخر میں دعا (ارواں) اور کڑا پرشاد کے ساتھ رسم کا اختتام ہوتا ہے۔ ۲۳

سکھ بنانے کا طریقہ

کسی شخص کو سکھ بنانے کا طریقہ یہ ہے کہ سکھ قوم کے پانچ آدمی جمع ہوتے ہیں اور ان کے رو برو شربت بنایا جاتا ہے اور جو شخص سکھ بننا چاہتا ہے وہ ان کے رو برو حاضر رہتا ہے جب شربت جس کو امرت کہتے ہیں تیار ہو جاتا ہے تو اول پانچ پوڑی (جپ جی) ان پانچوں میں سے ہر شخص پڑھتا ہے۔ اس کے بعد اس شربت میں وہ شخص جو سکھ بناتا ہے اپنے پاؤں کے انگوٹھے کو دھوتا ہے اور پھر اس شخص سے جو سکھ بننا چاہتا ہے ایک پوڑی مندرجہ ذیل کہلاتا ہے۔

ایک اونکارست نام کرتا پھر کڑا بھوزو یہ

اکال مورت اجنوں سے بھنگ گر پرساد

ترجمہ: خدا ایک ہے جس کا نام سچا ہے جو دنیا کا غالق ہے جس کو کسی کا ذر نہیں اور اسے نہ ہی کسی سے دشمنی جوازی وابدی ہے قائم بالذات ہے اور وہ جینے مرنے کے چکر سے بالاتر ہے۔

جب ایک مرتبہ اس کو کہہ لیتا ہے تو اس کو امرت دیا جاتا ہے اس کے بعد اسی طرح پر دو مرتبہ وہ اس

پوڑی کو پڑھتا ہے اور دونوں مرتبہ اسی کو وہی امرت دیا جاتا ہے جب یہ رسم ختم ہو جاتی ہے تو وہ زمرة سکھوں میں داخل ہو جاتا ہے۔ اس رسم کو ”چن پاھل“ یا ”پن“ ”گورچھا“ کہتے ہیں یہ امر بھی قابل ذکر ہے کہ بعض اشخاص امرت میں انگوٹھا نہیں دھوتے بلکہ گرنجھ صاحب کے رومال کا کونہ دھوتے ہیں۔

جو شخص اپنے ہاتھ سے امرت دیتا ہے اور پوڑی گور منتر کا پہلے پہل ورد کرواتا ہے اسی کا وہ شخص چیلہ یا سکھ کہلاتا ہے نیا سکھ بنتے وقت یہ کلمہ تین مرتبہ کہا جاتا ہے ”واہ گرو کا خالصہ واہ گرو جی کی فتح“ اس رسم کے اختتام پر اس کو پیٹ بھر کر کڑاہ پرشاد کھلایا جاتا ہے جس کو سکھوں کی زبان میں ”پرشاد چکنا“ کہتے ہیں۔ سکھوں کے ہاں پانچ مقامات پر سنگھ بننا افضل سمجھا جاتا ہے۔

- ۱۔ امرت سر۔ ۲۔ پٹنہ۔ ۳۔ اندپور
- ۴۔ اچل مکیا۔ ۵۔ وہ مقام جہاں گرنجھ صاحب اور جنڈا ہو۔

گوردواروں میں عبادت کا تصور

سکھ عبادات سے متعلق تری لو جن سنگھ نے لکھا ہے کہ

”Guru Nank gave a spiritual and religious discipline to him initiated followers. The daily prayers of morning , evaning and night. The japji, the rahiras, The kirtan were fixed. ۲۵ گوردواروں میں عبادت میں مسلم عبادت کی مشابہت اختیار کی جاتی ہے۔ مثلاً سکھ حسب معمول شام گوردواروں میں جمع ہوتے ہیں کورم (لازمی تعداد) کی ضرورت نہیں ہوتی۔

گوردوارہ جانے سے پہلے تمام سکھ غسل کرتے ہیں اور داخلے کے بعد سر زد جھکائے رکھتے ہیں۔ گوردوارہ کی سیرھیاں چڑھنے سے پہلے گوردوارہ میں موجود جنڈے کو چھوتے ہیں اور اپنے ہاتھ سے سیرھیاں چھوتے ہیں اور ہاتھوں کو پیشانیوں پر لگاتے ہیں سیرھیاں چڑھنے سے پہلے جو تے اتار دیتے ہیں۔

گوردوارہ میں پانی کے یہ تالاب موجود ہوتا ہے عورت اور مرد وہاں منہ ہاتھ دھو کر اپنے سروں کو

ڈھانپ لیتے ہیں پھر اس چبوترے پر پہنچتے ہیں جہاں گروگرنچھ صاحب رکھا ہوتا ہے بہاں تمام سکھ یا تری جھکتے ہیں۔ اور لنگر کے لیے حسب توفیق چندہ دیتے ہیں۔ مرد اور عورتیں جدا جدا نیٹھتے ہیں۔ گردوارہ میں موجود کسی آدمی یا عورت کے گرنچھ پڑھنے سے عبادت شروع ہو جاتی ہے۔ عورت بھی عبادت کرنے میں سربراہی کے فرائض سرانجام دے سکتی ہے۔ عام طور پر صح کے وقت ”سکھ منی“ پڑھی جاتی ہے اور شام کے وقت کیرتن (سامع مع مرامیر) پڑھا جاتا ہے ہار موئیم اور طبلہ عبادت کے لیے جزو لایفک ہیں عبادت میں گرونوں کے اقوال نظمیں، تشریحات نصیحتیں اور ان کے چیلوں کے مشہور واقعات مع تشریحات پڑھے جاتے ہیں۔ کچھ گردواروں میں اس مقصد کے لیے خاص آدمی ”گرنچھ“ کا تقرر کیا جاتا ہے۔ عبادت کے اختتام پر سکھ سنگت دعا کے لیے کھڑی ہوتی ہے (یہ ارداں دعا) (گروارجن سکھ نے مرتب کی تھی جو سکھوں کے پانچویں گرو تھے) اور سب سے آخر میں کڑاہ پرشاد تقسیم ہوتا ہے۔ ۲۱

سری اکھنڈ پاٹھ

جس طرح بر صغیر میں مسلمانوں میں عام طور پر رمضان المبارک کی 27 ویں شب قرآن کریم ایک ہی رات میں ختم کیا جاتا ہے جسے شبینہ کہا جاتا ہے۔ اسی طرح سکھ بھی اپنی مذہبی کتاب گرنچھ کو دو دن اور رات لگا کر پڑھتے اور ختم کرتے ہیں۔ جسے ”سری اکھنڈ پاٹھ“ کا نام دیا جاتا ہے۔ ۲۲

لنگر کی تقسیم

لنگر کو سکھ مذہب میں بہت زیادہ اہمیت حاصل ہے۔ اس کا باقاعدہ آغاز سکھ مذہب کے بانی گروناک نے کیا تھا اس میں ہر قسم کے لوگ شریک ہوتے تھے اور لنگر کے انتظام کے لیے حاکم ننکانہ رائے بلال نے گروناک کو بہت ساری زمین دی تھی۔ جو آج بھی ننکانہ میں سائز ہے سات سو مربع زیر کاشت ہے اور اس کی آمد نی گردوارہ کے لیے وقف ہے۔

سکھوں کے ہر گردوارہ میں لنگر کا انتظام ہو گا۔ سکھ گھر انوں یہ لنگر ایک متبرک و مقدس فرض سمجھا جاتا ہے اور یہ عبادت کا حصہ ہے۔

نام سمرن یا ذکر الٰہ

مسلمانوں کی تسبیح کی طرز پر سکھ موتیوں کی مالا ہاتھ میں رکھتے ہیں اور اس پر خدا کا ذکر "واہ

"گرو، یادگیر الفاظ کے ذریعے کرتے رہتے ہیں۔ اسے نام سمرن کہا جاتا ہے۔

مسلم حکمرانوں کی طرف سے گوردواروں کے لیے جا گیریں اور مراعات

سکھ تاریخ اس بات پر شاہد ہے کہ مسلمان حاکموں اور بادشاہوں نے اپنے عہد حکومت

میں سکھ گرو صاحبان کی خدمت میں سینکڑوں اور ہزاروں ایکثر کی جا گیریں علاوہ نقد و جنس کے پیش

کیں۔ ان جا گیریوں کا بیشتر حصہ آج تک سکھ گردواروں کے نام پر چلا آرہا ہے۔ مسلمان بادشاہوں

کی اس قسم کی رواداری ایک نہایت عمدہ اور شاندار مثال ہے۔ دنیا کی تاریخ سے ہمیں کوئی ایسی مثال

نہیں ملتی کہ کسی قوم کی حکومت نے غیر قوم اور غیر مذہب سے تعلق رکھنے والے لوگوں کو اتنی جا گیریں

عطای کی ہوں جتنی کہ مسلمان بادشاہوں نے سکھ گرو صاحبان یا سکھ گردواروں کی نذر کی ہیں۔ اس کے

باوجود کچھ سکھ مورخین کی طرف سے عہد اسلامی کو بد نام کرنے کی مذموم کوششیں کی گئی ہیں۔ ذیل میں

اختصار آیک جائزہ پیش کیا جاتا ہے۔

رائے بلا رحکم نکانہ کی طرف سے دی گئی جا گیریں

۱۔ نکانہ صاحب کا تمام رقبہ گردوارہ کی ملکیت ہے۔

۲۔ گوردوارہ، بال لیلا، کے لیے 120 مرلیع زمین اور 31 روپے سالانہ مقرر کئے تھے۔

۳۔ گوردوارہ، مال جی صاحب، 190 مرلیع زمین اور 50 روپے سالانہ رائے بلا رکے

وقت سے مقرر ہے۔

۴۔ گوردوارہ، کیارہ صاحب، اس کے ساتھ 45 مرلیع زمین مقرر ہے۔

۵۔ ایک مرتبہ گروناک اپنے گاؤں آئے آپ نے ذکر کیا کہ یہاں پر تالاب کوئی نہیں ہے تو رائے بلا رکے گرو کی اس خواہش کو پورا کرنے کے لیے فوراً "ناک سر" کے نام پر ایک تالاب بنادیا۔

اکبر کی طرف سے جا گیریں

سکھ تاریخ میں مذکور ہے کہ اکبر بادشاہ سکھ گرو صاحبان سے نہایت محبت بھرا سلوک کرتا تھا
چنانچہ ایک مرتبہ گرو امردادس سے ملنے کے لیے آیا تو اس نے 84 گاؤں کی جا گیریں گرو صاحب کی
نذر کیں مشہور سورخ گیان سنگھ گیانی لکھتے ہیں۔

”۱۶۳۳ء اکبری کو جب اکبر بادشاہ لا ہو رکیا تو گرو امردادس کے اوصاف حمیدہ اور اخلاق پسندیدہ سن
کر زیارت کو آیا اور موضع سلطان وند کی زمین کو گورودچ کے ساتھ شامل کر کے ان کی سند معافی لکھد
دی اور موضع مذکور کی زمین کا قطع بالکل علیحدہ کر دیا۔“ ۳۰

جہانگیر کی طرف سے زمینیں

سردار کا ہن سنگھ صاحب ناہجہ تحریر فرماتے ہیں کہ ”اکبر کے زمانہ میں شہزادہ سلیم
(جہانگیر) نے اس کی معافی کا پشہ دھرم شالا کرتا پور کے نام ۱۵۷۵ء اکبری میں دیا تھا۔ جس میں رقبہ
۱۸۹۶۲ یکڑے کتال اور ۱۵۱ امرلہ درج ہے“ ۳۱

انگریز مذکور اخ Max Arthur Macauliffe قطر از ہیں کہ ایک مرتبہ جہانگیر گرو ہر گوبند کے
ہمراہ امرتسر آیا اور خواہش ظاہر کی کہ میں تمام گوردواروں کو مکمل کروانے کے کل اخراجات ادا کرنا چاہتا
ہوں۔ چنانچہ لکھتے ہیں کہ ”بادشاہ نے کڑاہ تیار کرایا اور کہہ کہ آپ ہر گوردوارہ کو مکمل کروالیں میں اس
کے تمام اخراجات ادا کروں گا“۔ ۳۲

۱۱۔ مادہ سکھ تاریخ میں یہ بھی مرقوم ہے کہ جب گرو ہر گوبند کے دشمنوں نے آپ کے خلاف
جہانگیر پاس روپڑ کر اس نے آپ کو دربار میں طلب کیا تو قول گیان سنگھ گیانی ”بجائے
اظہار خنگی کے ان کے ساتھ ہبہ ایتھے اخلاق سے پیش آیا بلکہ پانچ روپے یومیہ ان کے خرچ کے واسطے
مقرر کر کے انہیں رخصت کیا“ ۳۳

اور نگ زیب عالمگیر کی طرف سے مراعات

اور نگ زیب نے گرو ہر گوبند کے پچھلے سر شستے کے مطابق اڑھائی سورسد اور پانچ سونقدر
روزینہ ملنے کا حکم دیا اور چوبدار خدمت میں مقرر کردئے گئے اور جملہ اشیاء بیچ دی گئیں، مزید یہ کہ

نواب کریم بخش اور نواب رحیم بخش صاحبان نے بھی دو باغ اور ایک گاؤں گرو تخت بہادر مگی نذر کئے تھے۔ ۳۲

بہادر شاہ ظفر کی طرف سے مراعات

بہادر شاہ نے اپنی حکومت کے ابتدائی ایام میں وزیر خان کے نام فرمان جاری کیا تھا کہ گرو صاحب کو تین سور و پیہ دیا جائے۔

نظام حیدر آباد کی طرف سے جا گیر

نظام حیدر آباد کی ریاست میں ناندیر ایک قصیہ ہے اس میں گرو گوبند سنگھ کی وفات ہوئی تھی اور ان کی آخری یادگار ”گردوارہ حضور صاحب“ کے نام پر موسوم ہے۔ ان کے علاوہ غمینہ گھاث، ہیرا گھاث میں بھی بہت سے گردوارے ہیں ان کے ساتھ نظام حیدر آباد کی طرف سے جا گیر چلی آرہی ہے اور آج بھی قائم ہے۔

اوڈھ کے نوابوں کی طرف سے جا گیر

پہلی بھیت (یو۔ پی) میں بھی سکھوں کے بعض گردوارے قائم ہیں ان میں سے مشہور ”ناک متا“ ہے۔ اس گردوارے کے ساتھ اوڈھ کے نوابوں کی عطا یہ کردہ جا گیر چلی آرہی ہے۔ ۳۳

تعاون اور عنایات کی دیگر بہت سی صورتیں جو ریکارڈ پر نہ آسکیں یا جن کا تذکرہ کتب میں محفوظ ہونے سے رہ گیا وہ اپنی جگہ اہم ہیں۔ پھر سکھ گرو صاحبان اور مغل بادشاہوں کا زمانہ ایک ساتھ چلتا ہے بعض مغل بادشاہ تو ایسے بھی ہوئے ہیں کہ جن کے عہد میں دو دو تین تین سکھ گرو صاحبان گزرے ہیں۔ سکھ تاریخ اس امر پر شاید ہے کہ گرو ناک سے لیکر گورام داس تک کسی کو کوئی تکلیف نہیں دی بلکہ انہیں بظراحت رام دیکھتے رہے۔

گیان سنگھ گیانی کا یہ بیان بڑا ہم ہے کہ ”ہم نہیں کہتے کہ کل مسلمان بادشاہوں نے ہندوؤں پر ظلم کیا بہت سے ایسے بھی ہوئے ہیں جو نیک مزاج تھے اور ہندوؤں کے ساتھ عدمہ سلوک بھی کرتے رہے کیوں نکہ اگر ایسا نہ ہوتا تو آٹھ سو سال کے اندر ہندوؤں کا نام بھی باقی نہ رہتا۔ ۳۴

تاریخ میں کئی موڑ ایسے بھی آئے جب مغل حکمرانوں اور سکھ گوردوں کے درمیان اختلافات تھیں کہ کچھ ناخوشنگوار واقعات بھی پیش آئے لیکن ان میں کچھ واقعات تو من گھڑت ہیں جنپھیں خاص مقاصد کے حصول کے لیے سکھ کتب میں داخل کر دیا گیا تاکہ مسلمان بادشاہوں کو بدنام کر کے سکھوں کو مسلمانوں سے بذلن کیا جائے ورنہ حقیقت میں وہ واقعات احیثیت کے سراسر خلاف ہیں۔ اور ایسے غلط واقعات کی تردید سکھ کتب سے ہی ہو جاتی ہے۔

بہر حال ایک محقق کے لیے یہ ضروری ہے کہ اگر اس کے سامنے تاریخ کا مطالعہ کرتے ہوئے کوئی ناخوشنگوار واقعہ آئے تو اس کو اس طرف بھی توجہ دینی چاہے کہ وہ کتنے حالات میں ظہور پذیر ہوا۔ نیز اس کے اسباب کیا تھے اور حکومت وقت کا اس میں براہ راست کیا تعلق تھا۔

گوروناک نے اپنے عہد کے بھلی ماحول کے مطابق اس عہد کے دیگر مصلحین کی طرح اصلاح کی کوشش ان سے کہیں زائد طور پر کامیابی سے آگئے بڑھائیں جبکہ اپنے پیش روں کے مقابلہ میں ایک مت کی تشكیل ان کا کارنامہ ہے۔ لیکن سوال یہ ہے کہ کیا گوروناک کو گوہر مطلوب ہاتھ آگیا یا سکھ ملت کے ماننے والوں کوئی بر الہام بدایت خداوندی نصیب ہوئی۔

حقیقت یہ ہے کہ ہندو مت کی کوکھ سے اسکے خیر سے اٹھنے والا سکھ ملت صرف اسلام کا غازہ مل کر یا اسلام کا چبے باختیار کر کے منشاء خداوندی کو پورا نہیں کر سکتا۔ سکھ ملت اول و آخر ہندو مت ہی کی ترقی یافتہ اصلاحی شکل ہے اور سکھ ملت کے بیرون کا رترقبی کی انتہائی شکل اسلام کو مکمل طور پر باختیار کے بغیر ہندو اثرات سے نجات اختیار نہیں کر سکتے جب تک پیغمبروں کی لائی ہوئی تعلیمات اور آخری نبی ﷺ کی آخری شریعت پر ایمان لا کر اور اسوہ حنفہ کو معیار قرار دیکر مکمل طور پر اسلامی شعائر کو اپنانیں لیتے محض ذکر الٰہی یا نام سمن ناکافی رہیں گے۔

یہ نصف کامیابی ہے کہ بر صغری کے اس بندے میں معرفت تو حید نصیب ہو جائے لیکن تو حید کے ساتھ رسالت پر ایمان اور اس کے تقاضے پورا کرنا بھی اخری نجات کے لئے انتہائی ضروری ہیں۔

گوروناک صاحب کی شخصیت سازی میں اسلام اور مسلمانوں کا حصہ ہے۔ پھر سکھ ملت کی تشكیل میں گوبو صاحبان بھی اسلامی اثر سے آزاد نہ ہو سکے۔ آج ایک غیر جانبدار محقق اگر سکھ ملت اور

سکھوں کے احوال کا ناقدانہ جائزہ لے تو اسے درج زیلِ مشاہتوں اور اسلامی اثرات کے سبب سکھ مت میں اسلامی اثرات نہیاں نظر آئیں گے۔

- ۱۔ سکھوں کا مسلمانوں کا سالاباس اور پیڑی کا استعمال۔
- ۲۔ مسلمانوں کی طرز پر دارہ، تسبیح (مالا) کا اہتمام۔
- ۳۔ دورانِ عبادت، وضو کی طرز پر ہاتھ مند ہونا سر ڈھانپنا، عورتوں کا پردہ کرنا، وغیرہ
- ۴۔ زکوٰۃ کی طرز پر اپنی آمدیوں میں سے سالانہ دو نوستھ (دو سو حصہ) کا اجراء
- ۵۔ گرنٹھ کے ساتھ بانداز قرآن معاملہ کرنا۔

اسی اشتبہ کے سبب ۹/۱۱ کے واقعات کے بعد امریکہ و یورپ میں سکھوں کو مسلمان سمجھ کر ان پر حملہ بھی کیے گئے۔

گوردواروں کے طرز تعمیر میں مساجد کی طرز پر گبڈوں، محرابوں کی نقل کرنا۔

بaba گرونا نک صاحب کا یہ قول انکی تصنیفات میں ملتا ہے۔

باجدِ محمد بھگت اجا گئیں

پہلا نام خدادا	دو جانا مرسول	تجاکلمہ
پڑھ لے نا کا جو درگہ پویں قبول۔	۳۸	

ترجمہ: بدون متابعت ﷺ کے عبادت ضائع ہے لہذا پہلا حکم خدا کا نام لینا و مسرار رسول پر ایمان اور تیراکلمہ پڑھنا تاکہ بارگاہ ایزدی میں قبولیت ہو۔

اگر یہ قول واقعی بaba گرونا نک صاحب کا ہے تو پھر سکھ مت کے پیر و کاروں کو حقیقت تسلیم کرنے اور گرد کا حکم ماننے سے گریزنا کرنا چاہیے اور کلمہ اسلام پڑھ کر سرخو ہو جانا چاہیے۔

حوالی

- فاروقی عمار الحسن آزاد، دنیا کے بڑے مذہب۔ ص ۲۰۰
۱۔
- اردو دائرہ معارف اسلامیہ، ج ۲۲ ص ۶۷
۲۔
- کوشن، رام سروپ، پروفیسر، دس گورو، دی پنجاب سکول سپلائی ڈپو لہور، ۱۹۲۹
۳۔
- ج ۱، ص ۱۳۵
۴۔
- اردو دائرہ معارف اسلامیہ ج ۲۲ ص ۷۱
۵۔
- گیانی، گیان سنگھ، "تواریخ گورو خالصہ"، ص ۲۳ مکتبہ وزیر ہند امر ترس ۱۹۱۳
۶۔
- گیانی عبداللہ، "ہمارا نک"، گورونا نک اکیڈمی پاکستان ۱۹۷۲، ص ۸
۷۔
- اردو دائرہ معارف اسلامیہ ج ۱۱، ص ۷۰
۸۔
- گیانی، گیان سنگھ تواریخ گورو خالصہ، ص ۶۱
۹۔
- 9 Gokal Chand Naraing, " Transformation of the Sikhism," Di Raj Di vitthya, 114. Lahore, 1888 .P
- دنیا کے بڑے مذہب، ص ۲۰۷
۱۰۔
- 11 Tri Lochan Singh "Guru Nank". Gurdawara Parfandhak Comkittee Delhi, 1969., P.439.
- 12 J.N. Farquhar, "Modern Religions Movements. in India". The Macmillan Company, 1915 P., 336.
- ۱۳ تمدن ہند پر اسلامی اثرات، ص ۲۳۸
- ۱۴ دنیا کے بڑے مذہب، ص ۲۰۸
- ۱۵ تمدن ہند پر اسلامی اثرات، ص ۲۷۲

- 16 Introduction to Sikhism, P. 369
 ۱۷۔ المسدوی، احمد عبد اللہ، مذاہب عالم مکتبہ خدام طت کراچی ۱۹۶۳ ص ۲۲۹
- 18 Dr. Gopal Singh, Sri Guru Granth Sahib University
 Press Chandi Girh, India, 1978, v, 1,P.1
 ۱۹۔ امر ترسی، ابوالامان، گورو گرنجہ صاحب اور اسلام، ادارہ تقافت اسلامیہ لاہور ۱۹۶۰ ص ۶
- 20 Sri Guru Granth Sahib, P.11
 ۲۱ Ibid, P.18
 ۲۲۔ گپتا، ہری رام، سکھ دھرم کی چلواڑی، انڈین پر لیس الہ آباد ۱۹۳۳ ص ۵۱
- 23 W. Owen Cole and Piara Singh, The Sikhs and their Religious Beliefs and Practices Routledge and Kegan Paul London , 1078, p.20
 ۲۴۔ پنڈت دیپ پرشاد، تاریخ پنجاب مسمیٰ گلشن پنجاب مکتبہ فیض منع نول کشور لکھنؤ انڈیا ۱۸۷۲ ص ۲۰۷
- 25 Guru Nank (Gurdawara Parbandhak Committee Delhi, 1969. p., 427
 ۲۶ The Sikhs their Religious Beliefs and practices, p. 66.
 ۲۷۔ پندرہ روزہ پنجاب کرانیکل (پاک نیشنل پبلی کیشنر) لاہور ۱۹۹۳ ص ۱۰
- ۲۸۔ ایضاً ص ۹
- ۲۹۔ بالا والی، جنم ساکھی گرو نانک، تاجران کتب لاہور ۱۹۱۱ ص ۳۲
- ۳۰۔ تواریخ گورو خالصہ، ص ۷۵

۳۱۔ ایضاً، ص ۷۸

32۔ The Sikh Religion S. Chand and company 1963

Delhi, 3/36

- ۳۳۔ تواریخ گورو خالصہ، ص ۸۲
- ۳۴۔ ایضاً، ص ۶۵
- ۳۵۔ ایضاً ص ۱۳۳۵
- ۳۶۔ عباد اللہ گیانی، سکھ عہد اسلامی میں، ص ۱۹۲
- ۳۷۔ تواریخ گورو خالصہ، ص ۶۰
- ۳۸۔ مذاہب نالم، ص ۲۲۶
